

Fundarfrásøgn frá foreldrafundi fyri 5. Og 6.fl.

Nærum øll børn vóru umboðað.

Jenny og Gunvør greiddu frá. Eivind var sjúkur.

Uppruni til hesa verkætlan

Hetta er fyrstu fer, at Lítliskúli roynir hetta slag av samstarvi. Og vit eru so sera spent!

Ein føroyskur pápi hevur havt børn síni á Hobro friskole, og segði núverandi skúlaleiðaranum frá um Lítlaskúla.

Per Ølholm, skúlaleiðari frá Hobro, vendi sær til Gunvør í okt. 24, og spurdi um áhugi var fyri einum samstarvi skúlarnar millum. Samstarvið tekur støði í NordPlus Junior, sum eisini fíggar hesa verkætlan.

Í stuttum er NordPlus ein felagsskapur, hvørs endamál er at:

- Geva børnum og ungum móguleika fyri at vitja hvønn annan
- Fyri harvið at styrkja kunnleikan (kendskab) millum norður- og baltisku londini
- Við tí fyri eyga at arbeiða fyri eini grønnari framtíð

Um tit ynskja nærri kunning kunnu tit lesa her: <https://www.nordplusonline.org/>

Vit søgdu ja til hetta samstarv, og Per koma at vitja okkum í Nov 24. Næmingarnir finga høvið at heilsa uppá Per, spyrja spurningar o.a. Per fekk eina sera jaliga mynd av Lítlaskúla, bæði børnum og vaksnum – hann føldi seg heima. Ergo Hobro Friskole og Lítliskúli minna sera nógv um hvønn annan.

Hobro

Hobro er ein býur á stødd við Tórshavn, men skúlin er nakað størri, og tey hava eisini ein barnagarð. Hobro Friskole byggir á byggir á hugleiðingar hjá Grundtvig og Koldt. Dialogur, virðing og rúmligheit eru virðir, sum eyðkennir skúlan. Tit kunnu lesa meira um Hobro Friskole her:

<https://www.hobrofriskole.dk/>

Nær?

20.mai – 24.mai vitja gestirnir í Føroyum

Næmingar frá 6. Og 7.fl. úr Hobro, Dennis (lærari) og Per (hann er faktisk ikki lærari, men journalist) koma til Føroya týsmorgunin 20.mai við Norrøni og flúgva til DK leygarmorgunin 24.mai.

2.juni – 6.juni vitjar Lítiskúli í Hobro

Vit flúgva til Billund 2.juni, og taka tokið til Kastrup 5. Ella 6.juni og flúgva heim tá.

Hvat kunnu tit foreldur hjálpa við, meðan gestirnir vitja?

- Hýsa 2-3 næmingum frá Hobro í 2 ella 4 nætur. Vit hava tørv á at hýsa 12-14 næmingum hesar dagarnar.
- Hjálpa til við endaveitsluni, sum verður fríggjakvøldið 23.mai. (klokkuslett kemur seinni).

Stúranir

Vit hava saman við næmingunum prátað um hvørjar stúranir tey hava í mun til verkætlanina. Vit gjørdur eina stúranarbók, og hon verður dagførd so hvørt. At tosa opið um stúranir gevur tryggleika, og gevur móguleika fyri at tosa um hvørjar loysnir kunnu hjálpa uppá stúranir.

Næmingar og foreldur í Hobro hava eisini gjørt eitt Bekymringskatalog. Bekymringskatalog og Stúranarbøkur verða deildar í millum okkum so hvørt, so vit tryggja okkum at alt er so trygt sum gjørligt.

Foreldur sluppu eisini at seta orð á sínar stúranir fyri tíðarskeiðið 20.-24.mai. Hetta varð umrøtt:

- Hvat vænta tit av okkum sum vertir?
 - o Vit vænta, at tit geva donsku børnunum eitt stað at sova, eina máltíð um morgunin og móguliga 1-2 nátturðar. (skúlarnir báðir ætla eisini at eta nátturða saman).
 - o Lítiskúli og Hobro ætlar at leggja eina ætlan, soleiðis at tit foreldur og barn tykkara ikki skulu hava ábyrgd av gestunum meira enn neyðugt. Ætlanin er, at Lítiskúli og Hobro eru saman um dagarnar kl.8-16.30'ish. Og okkurt kvøldartiltak verður eisini.
- Skulu gentur og dreingir sova saman?
 - o Nei, vit seta dreingir saman við dreingjum, og gentur saman við gentum. Sami leistur er í Hobro.
- Hvat um kemi'in ikki riggar millum mítt barn og gestirnar?
 - o So siga tit okkum frá og vit finna eina loysn.
 - o Vit ætla tó í mestan mun at gera eitt gott forarbeiði, soleiðis at børn við líknandi áhugamálum vera sett saman.
- Hvussu er við allergium?
 - o Hobro og Lítiskúli ger eitt yvirlit yvir næmingum, sum hava eitthvørt allergi.

Hvat er endamálið við hesi verkætlan?

Yvirskriftin á okkara verkætlan er:

Vores landes fælles kultur og historie

- Et fælles projekt mellem Litliskuli, Torshavn og Hobro Friskole.



Næmingarnir skulu fáa innlit í ymiskleika og líkheitum millum okkum. Kunnleikan fáa tey gjøgnum bólkaarbeiði undir hesum ymisku yvirskriftum:

- Vikingerne (Fyrkat/Tinganes, Kvivik, nationalmuseum, måske bygge miniaturmodeller)
- Handel
- Fiskeri/grindedrabet
- Natur/geografi/dyreliv
- Musik
- Politik (herunder krige)
- Landbrug/Madproduktion (selvforsyning)
- Håndværk (uld på færøerne/bygge færøske både/skibsværft i Hobro)
- Arkitektur (ikke mursten, græs på tag, stråtag)

Hvør bólkur kemur at arbeiða við einum av hesum evnum. Bólkaarbeiðið byrjar í Føroyum og endar í DK.

Omanfyrirstandandi er tann fakligi parturin.

Útyvir hetta eru ein rúgva av øðrum lærdómi og upplivingum, fyri at nevna nakrar: Yvirvinna smædni við at tosa danskt, vera vertur til Social Dining, vera vertur (vísa okkara mentan, heim, skúla, bussleið, bý, náttúrðu, o.m.a.), samstarva um fakligt innihald, fáa innlit í hvussu nógv krevst av peningi og arbeiði at fara slíka ferð, uppliva at mann kanska klárar meira enn mann helt, fáa nýggjar vinir, koyra í toki, flúgva uttan mammu ella babba, vera har fyri ein vin sum kanska leingist, royna nýggjan mat/spøl. Listin er óendaliga langur, og eg havi allarhelst gloymt eina rúgvu.....

SO er tað tað...

Umsóknin til NordPlus Junior verður viðgjørd 29.apríl. Og vit fáa svar uppá, um vit fáa stuðul til verkætlanina ella ikki uml.1.mai.

Um so er, at NordPlus ikki veitir okkum stuðul, so kemur Hobro til Føroya óansæð. Men vit (Jenny, Eivind og eg) haldi ikki, at vit fara at krevja av Lítlaskúla ella tykkum foreldur at skulu gjalda.

So tað er ein møguleiki fyri, at vit ikki fara til DK í juni. Um so er, at vit ikki fara í juni 2025, so fara vit heilt sikkurt í juni 2026.

Men so hendi tað.....

At tit foreldur, fóru at hugleiða um, hvussu vit kunnu hjálpa 5. Og 6.fl at savna pening saman, soleiðis at vit kunnu koma avstað.

Hesi vóru hugskotini:

- *Fløskuinnsavning- snilt eftir konfirmatiónir*
- *Bingju til fløskur í skúlagarðinum. Fløskurnar verða selda á útidegi.*
- *Lúka í havum hjá fólki*
- *Seta epli niður fyri fólk*
- *Selja spírar og maðkar – á tiltakinum "plantið eitt trø"*
- *Syngja fyri fólki*
- *Selja spírar – Vágsbotni*
- *Skipa fyri barnadansi (føroyskum) - dansispølum + poppcorn+ disco*
- *Dustsúgva bilar innan*
- *Baka og selja til konfirmatiónir*

Gunvør kom á hugskotið, at næmingar kunnu binda lappar (t.d. í kvirruni). Lapparnir kunnu seljast í Vágsbotni ella á Social Dining.

Aðrir innsavningarmøguleikar

Amazing Helpers:

Sunnuva hevur funnið eitt snilt konsept, sum eitur Amazing Helpers, sí leinkju <https://a-helpers.fo/>

Ein avtala er ávegis millum Amazing Helpers og Lítliskúla.

Amazing Helpers er ein nethandil, har gerandis frystivørur kunnu keypast. Sí leinkju fyri yvirlit. Fyri hvørt kg, sum keypt verður fær Lítliskúli 10 kr. Vørurnar, sum tit keypa kunnu heintast í Lítlaskúla.

Lítliskúli skal afturfyri reklamera fyri Amazing Helpers á netinum ella via flyers/plakatum.

Social Dining:

Sum nú fer at eita – vit eru ikki heilt komin á mál við okkara heiti. MEN vit fara at endurtaka tiltakið heilt skjótt!

Loppumarknarður:

Næmingar og lærarar í 5.-6.fl. ynskja at skipa fyri loppumarknaði.

Hvat kunnu foreldur hjálpa við í verkætlanini sum heild?

- Hjálpa okkum at samla fløskur – og siga øðrum frá, um møguleikan at lata fløskur til okkum, á bingjan er komin.
- Hjálpa við keypa matvørur frá Amazing Helpers, og deila hendan innkeypsmøguleika fyri øðrum.

- Luttaka til Social Dining og taka familju/vinir við.
- Koma við hugskotum, um tit hava onkur.
- Bara vera sum tit eru. Tit eru fantastisk – eins og tykkara børn <3

OBS! Vit hava higartil savnað 12687,50 kr inn via Social Dining og fløskusølu. Nokkso gott, haa?

Upphæddin, sum krevst til túrin er góðar 82.000 kr. So har er eitt fitt pettið enn at arbeiða fyri.

Spyrijð endiliga um tit ivast í onkrum.

Kærar heilsur

Jenny, Eivind og Gunvør